

# Fundar innkalling

## Býráðið

**Dato:** 30. apríl 2020

**Kl.** 17:00

Nevndarlimir: Jóhan Christiansen  
Brandur Jacobsen  
Árni Jacobsen  
Hjalti Dalheim  
Tollakur Joensen  
Hans Mourits Foldbo  
Gudny Langgaard  
Uni Rasmussen  
Hanna Jensen

| Innihaldsyvirlit                                                                                                       | Síða |
|------------------------------------------------------------------------------------------------------------------------|------|
| <b>Mál til viðgerðar</b>                                                                                               |      |
| <a href="#">22/20</a> 19/00347-6 Leingjan av leigusáttmála - Gøtuvegur 12                                              | 2    |
| <a href="#">23/20</a> 19/00515-3 Mál nr. 19/00515 - Umsókn um byggiloyvi til neyst matr. nr. 141 og 265 SG             | 3    |
| <a href="#">24/20</a> 19/00519-4 Tilmæli - Umvæling av skúlanum við Gøtugjógv                                          | 6    |
| <a href="#">25/20</a> 19/00550-53 Mál nr. 19/00550 - Málslýsing og tilmæli viðv. útbjóðing av nýggjum barnagarði       | 8    |
| <a href="#">26/20</a> 19/00593-19 Mál nr. 19/00593 - Umsókn um byggiloyvi á matr. nr. 339x LV                          | 10   |
| <a href="#">27/20</a> 19/00606-2 Mál 19/00606 Umsókn um vinnustykki á Kráartanga. Málslýsing og tilmæli.               | 11   |
| <a href="#">28/20</a> 20/00076-1 Mál 20/00076 Umsókn Eldrafelagið Fjallið 2020. Málslýsing og tilmæli                  | 13   |
| <a href="#">29/20</a> 20/00102-2 Mál 20/00102 Umvæling av dráttinum í bátahylinum í Norðragøtu. Málslýsing og tilmæli. | 14   |
| <a href="#">30/20</a> 20/00123-2 Mál 20/00123 Umsókn um stuðul til G! Festival 2020. Málslýsing og tilmæli.            | 15   |
| <a href="#">31/20</a> 20/00129-2 Mál 20/00129 Umsókn um nýggjar arbeiðsteldur til lærarar. Málslýsing og tilmæli.      | 16   |
| <a href="#">32/20</a> 20/00136-2 Kølianlegg til býráðshúsið                                                            | 17   |

## **22/20 Leingjan av leigusáttmála - Gøtuvegur 12**

| Viðgjørt av    | Fundardagur | Málnr. | Journalnr. |
|----------------|-------------|--------|------------|
| 1 Fíggjarnevnd | 27.04.2020  | 17/20  | 19/00347-6 |
| 2 Býráðið      |             |        | 19/00347-6 |
| 3 Býráðið      | 30.04.2020  | 22/20  | 19/00347-6 |

### **Málslýsing:**

Leigusáttmálin sum Eysturkommuna hevur av matr. 32 við Gøtugjógv gongur út 1. mei 2020 og støða má takast til um leigumáli skal halda fram eftir 1. mei ella ikki. Hølini verða í dag brúkt til barnaansing, og er ein "partur" av dagstovninum Gjáa.

### **Fíggjarligar avleiðingar:**

Peningur er ikki settur av til at leingja leigumálið, so um leigumáli skal halda fram verður neyðugt við eini eykajáttan til hetta.

### **Tilmæli**

Mælt verður til at leingja leigumáli, tí pláss er ikki fyri øllum børninum í Gjáa.

### **Fíggjarnevnd 27. april 2020**

Fíggjarnevndin mælir til at leingja verandi sáttmála

## **23/20 Mál nr. 19/00515 - Umsókn um byggiloyvi til neyst matr. nr. 141 og 265**

### **SG**

| Viðgjört av                    | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | 10.12.2019  | 35/19  | 19/00515-3 |
| 2 Býráðið                      |             |        | 19/00515-3 |
| 3 Byggi - og býarskipanarnevnd | 21.02.2020  | 7/20   | 19/00515-3 |
| 4 Býráðið                      | 27.02.2020  | 12/20  | 19/00515-3 |
| 5 Byggi - og býarskipanarnevnd | 23.04.2020  | 11/20  | 19/00515-3 |
| 6 Býráðið                      | 30.04.2020  | 23/20  | 19/00515-3 |

#### **Málslýsing:**

Umsitingin hefur móttikið umsókn um byggiloyvi til neyst á matr. nr. 141 og 265 í Syðrugøtu.

Umsøkjarin skrifar at ætlanin er at byggja tvey neyst, ið eru 7 metrar í hædd, (Sí tekningar).

Nevndu matrikkular liggja í einum G2: Neysta- og vinnuøkið við serstakari byggisamtykt. Har stendur at:

§ 15. Ásetingar fyri øki G2: Neysta- og vinnuøki við serstakari byggisamtykt.

1. Økið verður lagt av til neysta- og vinnubygging, ið hóskar til umhvørvi, har byggingin fer fram. Umhvørvisflokkur er til lættari vinnu í umhvørvisflokk 1 og 2.

2. Neyst mugu ikki verða bygd í meira enn einari hædd við nýttum lofti og ikki verða hægri enn 7m til mønuna, mált frá miðaljørðildi (miðal við húsahornini).

3. Bygðaráðið kann tó víkja frá hesum ásetingum, um serlig byggiaetlan verður gjørd fyri alt ella stóran samanhangandi part av neystavinnuøkinum.

4. Við eini serstakari byggisamtykt fyri alt økið, kann byggjast í tveimum hæddum við nýttum lofti og byggingin verða 10 metrar høg.

5. Neystaøkið G2 í Syðrugøtu er frá 03.11.2015 umfatað av eini Serstakari Byggisamtykt, og undiruppdeilt í 3 øki, sum víst í kortskjali fyri G2 í Syðrugøtu og í teksti her niðanfyri:

- Øki 1, verður varðveitt sum verandi neystabygging.
- Øki 2 kann verða í mesta lagið 7 metur høg bygging, ið hóskar til neystaumhvørvið í Syðrugøtu.
- Øki 3 kann verða í mesta lagið 10 metur høg bygging, ið hóskar til neystaumhvørvið í Syðrugøtu.

Grundøkini, ið eru umfataði av hesi Serstøku Byggisamtykt eru: Matriklar fyri Øki 1: 114a, 265, 141, 69, 266, 34, 151, 104a, 166, 51.

Matriklar fyri Øki 2: 193, 267, 122, 132, 28, 2, 139, 3b, 268, 183, 125, 269.

Øki 3 inniheldur bert matrikul nr. 29.

Í byggisamtyktini eru nevndu matriklar (265 og 141) umfataðir av serstøku byggisamtykt fyri øki 1. har tað stendur at økið verður varðveitt sum verandi neystabygging.

Hetta eru ásetingar, sum kom í byggisamtyktina í 2015 eftir at uppskot um broyting hevði ligið alment frammi, sí skjalatilfarið um ta viðgerðina (mál nr. 14/00514).

**Ískoyti 13.02.2020**

Umsitingin hevur síðani seinastu viðgerð haft fund við ánara, har tað bleiv tosa um ymiskar møguleikar.

Ein møguleiki, sum bleiv umrøddur var, um tað er møguligt at byggja 5 metrar í hædd mált frá miðaljørðindi, og har man eisini fær loyvi at grava áleið 1 metur niður í jørðina. Hetta er tó ikki nakað, sum vanligt verður praktisera.

Av tí at byggisamtyktin fyri matr. nr. 141 og 265 í Syðrugøtu ikki sigur nakað um ásettu hædd, er trupult at taka eina avgerð um hetta.

Vísandi til mál nr. 14/00514, so bleiv á býráðsfundi tann 17.12.2014 samtykt at gera eina byggjætlan fyri G2 í Syðrugøtu, sum ikki er blivin gjørt.

Um ein byggjætlan verður gjørd, hevði tað lætt um, tá umsóknir og fyrispurningar fyri økið skulu viðgerast og avgreiðast.

**Ískoyti: 17.02.2020**

Umsøkjarin hevur sent eina tillaga umsókn, sum liggur í málinum.

**Ískoyti: 20.04.2020**

Eysturkommuna hevur sent hoyringsskriv til grannar í økinum, eisini varð hoyringin koyrd á heimasíðuna hjá Eysturkommunu.

Í hesum sambandi fekk Eysturkommuna onkrar spurningar og viðmerkingar, víst verður til skjøl í málinum.

**Fíggarligar avleiðingar:**

Ongar fíggarligar avleiðingar

**Ískoyti 13.02.2020**

Enn hava vit ikki fingið nakran kostnað fyri at gera eina byggjætlan.

**Tilmæli**

Umsitingin mælir frá at ganga umsókn um byggiloyvi á matr. nr. 265 og 141 í Syðrugøtu á mæti.

**Ískoyti 17.02.2020**

Umsitingin mælir til at gera eina byggjætlan fyri G2 økið í Syðrugøtu, har snið, hæddir, nýtsla og annað verður lýst.

Mælt verður eisini til at gera byggjætlanina, áðrenn umsókn um byggiloyvi kann viðgerast og avgreiðast.

**Ískoyti 21.04.2020**

Umsitingin vísir til tilmæli dagfest 17.02.2020.

**Viðtøka Byggi - og býarskipanarnevnd 10. december 2019**

Byggi – og býarskipanarnevndin mælir til at taka undir við tilmælinum hjá umsitingini.

**Viðtøka Byggi - og býarskipanarnevnd 21. februar 2020**

Byggi – og býarskipanarnevndin mælir til at gera eina grannahoyring, áðrenn støða verður tikin í málinum.

**Viðtøka Býráðið 27. febrúar 2020**

Einmælt samtykt at taka undir við tilmælinum hjá byggi- og býarskipanarnevndini um at hava eina grannahoyring, og at seta málið á skrá aftur til komandi býráðsfund.

**Byggi - og býarskipanarnevnd 23. april 2020**

Tollakur Joensen og Árni Jacobsen taka undir við tilmælinum hjá umsitingin dagfest 17.02.2020, um at gera eina byggjætlan. Byggjætlanin skal gerast, sum skjótast.

Uni Rasmussen tekur støðu á býráðsfundi.

## **24/20 Tilmæli - Umvæling av skúlanum við Gøtugjógv**

| Viðgjørt av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 16.09.2019  | 67/19  | 19/00519-4 |
| 2 Fíggjarnevnd    | 25.09.2019  | 57/19  | 19/00519-4 |
| 3 Býráðið         | 30.09.2019  | 64/19  | 19/00519-4 |
| 4 Fíggjarnevnd    | 27.04.2020  | 31/20  | 19/00519-4 |
| 5 Býráðið         | 30.04.2020  | 24/20  | 19/00519-4 |

### **Málslýsing:**

**16.09.2019**

Í rúma tíð hevur verið arbeitt við at gera umstøðurnar hjá lærarum í Gøtu skúla betri. Í hesum sambandinum hevur umsitingin saman við skúlastjóra og Fuglark arbeitt við einari loysn at betra um umstøður til lærarastovu, lærarafyrirreiking og WC viðurskipti.

Saman komi vit fram til eina loysn, sí tekning, dagfest 06.06.2019.

**Ískoyti 27.04.2020**

Í samband við lisitátiónina, ið var fríggjadagin tann 17.04.2020, handaðu teir bodnu tilboð uppá byggjarbeiði. Ráðgevarnir hava kannað tilboðs- og nøgdarlistan, ið fevnir um teirra málsøki. Hereftir er tilmæli skriva til Eysturkommunu.

Býráðið samtykti 30 septembur 2019 at játta 4.500.000 kr. til verkætlanina, men eftir at tilboðini eru komin inn, er samlaði kostnaðurin fyri verkætlanina 4.600.000 kr. u/MVG.

### **Fíggjarligar avleiðingar:**

**16.09.2019**

3.000.000 kr. eru settar av í fíggjarætlanini fyri 2019 og kostnaðarmetingin fyri hesa verkætlan er mett til 4.500.000 kr.

**Ískoyti 27.04.2020**

3.500.000 kr. eru settar av í fíggjarætlanini fyri 2020 og kostnaðurin fyri hesa verkætlan er 4.600.000 kr. u/MVG.

Vit væntaðu at brúka 1.000.000 kr. til verkætlanina í 2019, men vegna seinkingar bleiv 260.000 kr. brúkt, tískil má restupphæddin flytast til frá 2019 til 2020.

### **Tilmæli**

**16.09.2019**

Umsitingin mælir til at seta arbeiði í gongd og seta eina nøktandi upphædd av til endamálið á fíggjarætlanini 2020.

**Ískoyti 27.04.2020**

Mælt verður til at byrja sáttmálasamráðingar við Sp/f BMT, SVT og TTS um víðkan og umvæling av starvsfólkahølunum í Skúlanum við Gøtugjógv.

### **Viðtøka Mentanarnevndin 16. september 2019**

Mentanarnevndin tekur undir við tilmælinum og mælir til at seta eina nøktandi upphædd av til endamálið á fíggjarætlaini 2020.

**Viðtøka Fíggjarnevnd 25. september 2019**

Fíggjarnevndin mælir til at taka undir við tilmælinum hjá mentanarnevndini.

**Viðtøka Býráðið 30. september 2019**

Einmælt samtykt at taka undir við tilmælinum hjá mentanarnevndini og fíggjarnevndini.

**Fíggjarnevnd 27. april 2020**

Fíggjarnevndin mælir til at taka undir við tilmælinum hjá umsitingini dagf. 27/4-20

## **25/20 Mál nr. 19/00550 - Málslýsing og tilmæli viðv. útbjóðing av nýggjum barnagarði**

| Viðgjørt av    | Fundardagur | Málnr. | Journalnr.  |
|----------------|-------------|--------|-------------|
| 1 Býráðið      | 19.12.2019  | 84/19  | 19/00550-53 |
| 2 Fíggjarnevnd | 27.04.2020  | 32/20  | 19/00550-53 |
| 3 Býráðið      | 30.04.2020  | 25/20  | 19/00550-53 |

### **Málslýsing:**

#### **19.12.2019**

Tann 17. juli 2017 bleiv arkitektakapping útskrivað til nýggjan dagstovn við Gøgugjógv. Tann 6. november 2017 handaði dómsnevndin kommununi álit. Niðurstøðan hjá nevndini var at besta uppskoti, sum hevur vunnið kappingina, var uppskoti hjá Ósbjørn Jacobsen Arkitektur Sp/f (ÓJA), og mælti dómsnevndin kommununi til, at hetta uppskotið verður bygt.

Málið var síðani viðgjørt í umsitingini og nevndum. Tann 21. februar 2018 mælti fíggjarnevndin til at samlaði kostnaðurin fyri barnagarðin skuldi í mesta lagi verða 35 mió. kr. við øllum, og bleiv hetta samtykt í býráðnum tann 26. februar 2018. Umsitingin hjá Eysturkommunu saman við uttanhýsis ráðgeva og (ÓJA) arbeiddu so víðari við málinum og tann 27. maj 2019 bleiv málið aftur lagt fyri býráðið, men avgjórði býráði at taka málið av skrá. Eftir hetta hevur so verið arbeitt meir við málinum og fundir hava verið millum Eysturkommunu og ÓJA og framløgur v.m. hava verið fyri býráðnum.

#### **Fyriliggjandi er uppskot til útbjóðing av barnagarðinum frá ÓJA dagfest tann 18/1-18.**

Tann 3/12-19 hava býráðsliminir Hjalti Dalheim, Uni Rasmussen og Brandur Jacobsen sent borgarstjóranum soljólandi skriv.

#### **“Uppskot til útbjóðing av nýggjum barnagarði við Gøtugjógv.**

Undirritaðu heita hervið á býráðið, at bjóða út, í innbodnari lisitátión, fyriliggjandi uppskot (Upprunauppskotið har sparingarnar ikki eru framdar. Sparingar kunnu møguliga avtalast seinri um neyðugt) frá Ósbjørn Jacobsen Arkitektur. Neyvar treytir um, hvør skal sleppa at bjóða, útbjóðingar hátt og tíðarfreistir verða settar í samráði millum býráðið, Ósbjørn Jacobsen Arkitektur, umsitingina hjá Eysturkommunu og okkara ráðgeva.”

#### **27.04.2020**

17. Apríl 2020 vóru tilboðini viðvíkjandi nýggja barnagarðin við Gøtugjógv latin upp.

Arbeiðið varð boðið út, sum høvuðsarbeiðstøka í innboðnari lisitátión, eftir eina almenna undangóðkenning.

7 høvuðsarbeiðstakarar søktu um undangóðkenning, og vóru allir undangóðkendir og fingur harvið møguleika at bjóða.

Av teimum 7 høvuðsarbeiðstakarunum, vóru 5 arbeiðstakarar, sum lótu tilboð inn.

Lægsta tilboð er frá MT Højgaard og er áljóðandi 38.885.471 kr. u/MVG.

Ráðgevararnir hava gjøgnumgingið tilboðini, og eftir at hava nærlisið lægsta tilboð, sum var frá MT Højgaard, eru ikki staðfestir nakrir feilir í tilboðnum.

Ráðgevin hevur gjørt tilmæli/innstilling til Eysturkommunu. (Víst verður til skjal ”Gjái – Instilling” í málinum).

Afturat handverkararútreiðslum koma óvæntaðar útreiðslur, ráðgeving, fakeftirlit, byggileiðsla, Innbúgv, eisini koma byggiharraútreiðslur, sum t.d trygging og EL.

Tað gevur ein samlaðan kostnað á 53.835.569 kr. við kommunu MVG.

Tá er áðurnevnda parkeringsøki á matr. nr. "13w" við Gøtugjógv ikki íroknað.

Eisini skal viðmerkjast at býráðið hevur samtykt at 1 % av verkætlanini skal brúkast til list, tað merkir at áleið 538.000 kr. skal leggjast afturat upphæddini.

#### **Fíggarligar avleiðingar:**

##### **19.12.2019**

Á fíggarætlanini fyri 2020 eru 12 mió. kr. avsettar til nýggjan dagstovn. Hetta er tó bert ein partur av kostnaðinum. Rest má so avsetast á fíggarætlanini fyri 2021 og evt. 2022.

##### **27.04.2020**

Samlaði kostnaðurin av fyriliggjandi tilboð er áljóðandi 54.373.569 kr. tað er íroknað kommunu MVG. og list. Tá er áðurnevnda parkeringsøki á matr. nr. "13w" við Gøtugjógv ikki íroknað.

#### **Tilmæli**

##### **27.04.2020**

Mælt verður til at fara í samráðingar við MT Højgaard um møguligan sáttmála.

#### **Viðtøka Býráðið 19. december 2019**

Samtykt at bjóða fyriliggjandi uppskot dagfest 18/1-18 út.

#### **Atkvøður fyri:**

Jóhan Christiansen, Brandur Jacobsen, Árni Jacobsen, Hjalti Dalheim, Tollakur Joensen, Hans Mourits Foldbo, Per Martin Gregersen, Hanna Jensen

#### **Atkvøður ímóti:**

Gudny Langgaard, við tí viðmerking at hon er fyri at byggja ein nýggjan barnagarð men hann skal kosta nærri 30 mió. kr.

#### **Fíggarnevnd 27. april 2020**

Fíggarnevndin mælir til at viðgerða málið á felags fundi fyri býráðsliminar skjótast gjørligt.

## **26/20 Mál nr. 19/00593 - Umsókn um byggiloyvi á matr. nr. 339x LV**

| Viðgjört av                    | Fundardagur | Málnr. | Journalnr.  |
|--------------------------------|-------------|--------|-------------|
| 1 Byggi - og býarskipanarnevnd | 23.04.2020  | 10/20  | 19/00593-19 |
| 2 Býráðið                      | 30.04.2020  | 26/20  | 19/00593-19 |

### **Málslýsing:**

Ánari av matr. nr. 339x í Leirvík hevur søkt um loyvi at byggja bilskýli við altan omaná. Sí tekning, sum eitur “99-1-1 2020”).

Bilskýlið kemur at liggja 3,4 metur frá vegi, har kravið, sambært byggisamtyktini hjá Eysturkommunu er 5 metur. Tískil má frávik frá byggilinjuni gevast, um umsóknin skal gangast á møti.

### **Fíggarligar avleiðingar:**

Ongar fíggarligar avleiðingar.

### **Tilmæli**

Umsitingin mælir frá at ganga umsókn um frávik frá byggilinjuni á matr. nr. 339x í Leirvík á møti.

### **Byggi - og býarskipanarnevnd 23. april 2020**

Byggi – og býarskipanarnevndin mælir til at fylgja tilmælinum hjá umsitingini.

## **27/20 Mál 19/00606 Umsókn um vinnustykki á Kráartanga. Málslýsing og tilmæli.**

| Viðgjört av    | Fundardagur | Málnr. | Journalnr. |
|----------------|-------------|--------|------------|
| 1 Vinnunevndin | 09.12.2019  | 39/19  | 19/00606-2 |
| 2 Vinnunevndin | 17.02.2020  | 7/20   | 19/00606-2 |
| 3 Vinnunevndin | 20.04.2020  | 12/20  | 19/00606-2 |
| 4 Fíggarnevnd  | 27.04.2020  | 19/20  | 19/00606-2 |
| 5 Býráðið      | 30.04.2020  | 27/20  | 19/00606-2 |

### **Málslýsing:**

Fyrirþaka sækir um loyvi at langtíðarleiga vinnuþekið á Kráartanga. Ætlanin er at byggja tvær lonir á 5 bygningar stk., tvs. 10 bygningar tilsamans.

Støddin á hvørjum bygningi verður **12x12 metur**, so hvør bygningston verður áleið **700 m<sup>2</sup>/stk.** Samlaða hæddin verður **10 metur høg**, sum er innanfyri ásetingarnar fyri C2 øki. Viðheftu tekningarnar sum eru í málinum eru ein skitsa av verkætlanini. Longdin á hvørji lon er 60 metur, og ikki 44 metur, sum sæst á tekningunum.

Umsøkjari vil fyrst og fremst at bjóða vinnulívinum í Eysturkommunu at keypa bygning, og á henda hátt sentralisera vit vinnulívið.

Sambært umsøkjaranum er ætlanin, at hvør einstøk fyrirþaka avgerð hvat teirra bygningur verður nýttur til, innanfyri teirra vinnu endamál, tó má hetta verða í samráð við kommununa, tá hugsa verður um umhvørvisdálking.

Møguleikar verða bæði fyri handverkara virkseimi, kontór hølum, og øðrum vinnumøguleikum annars.

Umsøkjari metur, at tørvurin er stórur hjá vinnuni í kommununi at fáa hølir, og sæst hetta m.a aftur á í umhvørvinum runt um.

Ætlanin er at selja bygningarnar áðrenn teir verða bygdar. Tí verður ein lon bygd fyrst, og so sæst um tørvur er fyri eini lon afturat.

Ætlanin er at bygningarnir verða hitaðir við grønari orku, antin jarðhita ella sjóhita.

### **Ískoyti 13. februar 2020**

Vísandi til mál 20/00054 (vinnuþeki á Kráartanga) so er Kráartangi ikki klárur enn sum vinnustykki. Har er nógv tilfar sum skal av økinum, ongin kloakk ella vatneliðing og ongin vegur á økinum.

Hendan umsøknin er sostatt treytað av at Kráartangi verður gjørdur klárur sum eitt vinnuþeki.

### **Fíggarligar avleiðingar:**

### **Tilmæli**

Mælt verður til at leiga umbidna vinnuþekið út til umsøkjara, so farast kann í gongd at byggja lonirnar. Hetta setir treytir til kommununa, tí umsøkjari ynskir lonirnar staðsettar uttast á Kráartanga, og enn er ongin vegur gjørdur.

Mælt verður tó fyrst til, at tekniska umsiting byggimálsviðgerð konkretar tekningar frá umsøkjaranum.

### **Ískoyti 13. februar**

Treytað av at Kráartangi verður gjørdur klárur til vinnuøki, har umsøkjari kann byrja at byggja, mælir umsitingin til, at matrikulera partar av økinum, ið umsøkjari vil hava.

#### **Viðtøka Vinnunevndin 09. december 2019**

Vinnunevndin samtykkir at umsitingin ger eina gjøgnumgongd av byggisamtyktini fyri Kráartanga áðrenn næsta fundi.

Harumframt samtykkir Vinnunevndin at umsitingin arbeiðir víðari við innkomnu umsóknini, men nevndin ynskir málið á skrá aftur innan avgerð verður tikin.

#### **Viðtøka Vinnunevndin 17. februar 2020**

Vinnunevndin samtykkir at umsitingin ger eina visualisering av verkætlanini hjá umsøkjaranum. Og her undir at gjøgnumganga byggisamtyktina og møguliga broytingar við tað sama.

#### **Vinnunevndin 20. april 2020**

Vinnunevndin mælir til at geva loyvi til umsóknina, tó við teimum treytum, at umsøkjari heldur seg til hæddina á 8,3m, sambært innkomnu tekningum og neystasniðið.

Vinnunevndin mælir at endurskoða byggisamtyktina fyri kráartanga, við tí fyrri eygað, at gera eina serstaka byggisamtykt, sum nágreinar hæddir og snið v.m.

#### **Fíggarnevnd 27. april 2020**

Fíggarnevndin mælir til at taka undir við tilmælinum hjá vinnunevndini.

## **28/20 Mál 20/00076 Umsókn Eldrafelagið Fjallið 2020. Máslýsing og tilmæli**

| Viðgjört av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 20.04.2020  | 35/20  | 20/00076-1 |
| 2 Fíggjarnevnd    | 27.04.2020  | 20/20  | 20/00076-1 |
| 3 Býráðið         | 30.04.2020  | 28/20  | 20/00076-1 |

### **Máslýsing:**

Umsókn um stuðul frá Eldrafelagnum Fjallið. Søkt verður ikki eftir einari ávísari upphædd. Eldrafelagið Fjallið fekk 40.000 kr. í stuðli í 2019 og 2018. Í 2016 og 2017 fekk Eldrafelagið Fjallið 35.000 kr í stuðul frá Eysturkommunu.

### **Fíggjarligar avleiðingar:**

### **Tilmæli**

Mælt verður til at veita stuðul.

### **Mentanarnevndin 20. april 2020**

Mentanarnevndin tekur undir við tilmælinum og mælir til at veita stuðul á 40.000kr.

### **Fíggjarnevnd 27. april 2020**

Fíggjarnevndin mælir til at taka undir við tilmælinum hjá mentanarnevndini.

## **29/20 Mál 20/00102 Umvæling av dráttinum í bátahylinum í Norðragøtu.**

### **Málslýsing og tilmæli.**

| Viðgjørt av    | Fundardagur | Málnr. | Journalnr. |
|----------------|-------------|--------|------------|
| 2 Vinnunevndin | 20.04.2020  | 13/20  | 20/00102-2 |
| 3 Fíggjarnevnd | 27.04.2020  | 27/20  | 20/00102-2 |
| 4 Býráðið      | 30.04.2020  | 29/20  | 20/00102-2 |

#### **Málslýsing:**

Eftir umbøn frá Eysturkommunu er fyrirøkan, sum umvælir bátahylin í Norðragøtu, komin við einum uppskoti og tilboði upp á at umvæla gamla dráttin í bátahylinum. Hetta er sostatt ein verkætlan sum ikki er partur verandi verkætlan at umvæla bátahylin.

Fyrirøkan staðfestir, at skervur kemur undan betonginum á dráttinum í fleiri støðum, og at betongið er brotna í fleiri støðum.

Fyrirøkan metir at besti háttur at umvæla dráttin er at leggja nýtt betong omanyvir. Her er ætlanin, at tað skal gerast sum betongelementir, sum verða lögð og fest omanyvir verandi drátt.

Uppskot leggur upp til 2 elementir, sum koma nakað niður í sjógvin, men fyrirøkan opnar fyri møguleikanum við einum triðja elementi, sum er fyri sama stykkjapris. Umsitingin metir at tað er ein betri loysn einum triðja elementi, tí á hendan hátt fer dráttuin longur út, har verður djúpri og møguleiki er fyri at størri bátum at brúka dráttin.

Samlaði kostnaðurin liggur millum 200-250.000 kr., alt eftir hvør loysn verður vald.

#### **Fíggjarligar avleiðingar:**

Ongin upphædd er sett av til endamálið á fíggjarætlanini 2020

#### **Tilmæli**

Mælt verður til at taka av tilboðnum og veita eykajáttan til endamálið.

#### **Vinnunevndin 20. april 2020**

Vinnunevndin tekur undir við tilmælinum og mælir til at taka av tilboðnum og veita eykajáttan til endamálið. Vinnunevndin mælir til loysnina við trimum betongelementum.

#### **Fíggjarnevnd 27. april 2020**

Fíggjarnevndin mælir til at taka undir við tilmælinum hjá vinnunevndini.

## **30/20 Mál 20/00123 Umsókn um stuðul til G! Festival 2020. Málslýsing og tilmæli.**

| Viðgjört av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 20.04.2020  | 41/20  | 20/00123-2 |
| 2 Fíggjarnevnd    | 27.04.2020  | 28/20  | 20/00123-2 |
| 3 Býráðið         | 30.04.2020  | 30/20  | 20/00123-2 |

### **Málslýsing:**

Umsókn frá G! Festivalinum um stuðul til G! Festivalin 2020

### **Fíggjarligar avleiðingar:**

200.000 kr. eru settar av til endamálið í 2020

### **Tilmæli**

Mælt verður til at veita stuðul á 200.000 kr.

### **Mentanarnevndin 20. april 2020**

Mentanarnevndin tekur undir við tilmælinum og mælir til at veita stuðul á 200.000 kr.

### **Fíggjarnevnd 27. april 2020**

Fíggjarnevndin mælir til at taka undir við tilmælinum hjá mentanarnevndini.

## **31/20 Mál 20/00129 Umsókn um nýggjar arbeiðsteldur til lærarar. Málslýsing og tilmæli.**

| Viðgjørt av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 20.04.2020  | 42/20  | 20/00129-2 |
| 2 Fíggjarnevnd    | 27.04.2020  | 29/20  | 20/00129-2 |
| 3 Býráðið         | 30.04.2020  | 31/20  | 20/00129-2 |

### **Málslýsing:**

Umsókn er komin frá skúlanum í Eysturkommunu at keypa nýggjar arbeiðsteldur til lærararnar á skúlanum.

Víst verður á, at arbeiðsteldurnar sum lærararnir hava í dag eru frá 2010. Av tí at teldurnar sum arbeiðsamboð eru somikið gamlar, gevur tað ymiskar avbjóðingar, serliga nú lærararnir sita heima undir korona-kreppuni. Leiðslan á skúlanum metir, at støðan er ikki nøktandi.

Uppskotið frá skúlanum er, at lærarar kunna velja ímillum 3 – 4 teldur. Kommunan betalir fyri tí bíligastu telduna. Tann bíligasta teldan, ið er nóg góð kostar kr. 5599 + mvg sambært tilboð frá fyrirkøku. Um lærarar heldur ynskja at keypa eina betri teldu, so gjalda teir sjálvir munin

Upphæddin søkt verður um er sostatt: 5599 kr X 25 lærarar = **139.975,00 kr. + mvg**. Hetta er um allir lærarar taka av tilboðnum.

### **Fíggjarligar avleiðingar:**

Ongin upphædd er sett av til endamálið á fíggjarætlanini 2020.

### **Tilmæli**

Mælt verður í fyrstu atløgu frá at veita eykajáttan til endamálið. Mælt verður til at umsitingin arbeiðir víðari við málinum, herundir fær eina fakliga og neutrala meting av málinum.

### **Mentanarnevndin 20. april 2020**

Mentanarnevndin mælir til at veita eykajáttan til endamálið. Mentanarnevndin mælir eisini til at fáa eina fakliga og neutrala ráðgeving á KT-økinum fyri stovnar í kommununi.

### **Fíggjarnevnd 27. april 2020**

Fíggjarnevndin mælir til at taka undir við tilmælinum hjá mentanarnevndini.

## **32/20 Kølianlegg til býráðshúsið**

| Viðgjørt av    | Fundardagur | Málnr. | Journalnr. |
|----------------|-------------|--------|------------|
| 1 Fíggjarnevnd | 27.04.2020  | 30/20  | 20/00136-2 |
| 2 Býráðið      | 30.04.2020  | 32/20  | 20/00136-2 |
| 3 Býráðið      |             |        | 20/00136-2 |

### **Málslýsing:**

Víst verður til fyriliggjandi frágreiðing frá ráðgeva og teknisku umsiting.

### **Fíggjarligar avleiðingar:**

Eingin peningur er avsettur til hetta, og samb. fyriliggjandi kostnaðarmeing so verður kostnaðurin uml. 250 t.kr., og neyðugt er við eykajáttan, um arbeiðið skal gerast.

### **Tilmæli**

Mælt verður til at gera arbeiðið, og veita eykajáttan.

### **Fíggjarnevnd 27. april 2020**

Fíggjarnevndin mælir til at taka undir við tilmælinum hjá umsitingini.

